

БАЦЬКАУШШЧЫНА

WHITERUTHENIAN NEWSPAPER „THE FATHERLAND“

Цана 1 н. н.

№ 1 (4)

25 студзеня 1948 г.

ГОД ВЕДАЊНЯ 2-1

У МІЖЧАСЕ

Падаём пералік важнейшых падзеяў, што мелі месца ў міжчасе ад нашага апошняга й аж да гэтага нумару газэты.

29.11.47 г. закончыўся агульны зьезд ЗН. Ягонья галоўныя пастановы: падзел Палестыны на Арабскае й Жыдоўскае гаспадарства; перадача справы Карэйскіх выбараў і выпадкаў на грэцкай паўночнай мляжы камісіям ЗН; устанавленьне Малога камітэту ЗН, які, між іншага, мусіць заняцца рэвізіяй права вэта (камітэт байкатаецца СССР і ягоньмі сатэлітамі).

У Харбіне ўтвораны далёкаўсходні Камінформ.

30.11.47 г. у Францыі прыняты закон супраць забастовак.

* 2.12.47 г. французскі ўрад перамагае забастовачны рух із дапамогаю войска.

* 10.12.47 г. Амэрыканскі Кангрэс пастанавіў не даваць ніякае дапамогі камуністычным краім.

* 14.12.47 г. Савет міністраў СССР і ЦК ВКП(б) пастанавіў пра валютную рэформу й скасаваньне харчовых карткаў у СССР.

15.12.47 г. Лёнданская канфэрэнцыя міністраў замежных справаў, не дасягнуўшы ніякіх вынікаў, адкладзеная на неазначаны час.

16.12.47 г. у Парыжы заснаваўся новы міжнародны камітэт Задзіночанае Эўропы пад старшынствам Чэрчылевага зяця Дункана Сэнды.

* 23.12.47 г. прэзыдэнт Труман падпісаў закон пра безадкладную пераходную дапамогу Францыі, Італіі, Аўстрыі й Кітаю ў вышыні 540 міль. далараў.

26.12.47 г. «генэрал» Маркос Вафіядэс, правадыр «паўстанцаў» у Грэцыі, стварыў камуністычна-партызанскі ўрад.

27.12.47 г. у Маскве падпісаная брытанска-савецкая гандлёвая ўмова.

Грэцкі ўрад пастанавіў аднавіць забарону камуністычнае партыі ў Грэцыі.

28.12.47 г. у Александрыйі памёр былы італьянскі кароль Віктар Эмануэль.

30.12.47 г. румынскі кароль Міхаль адрокся ад каралеўскага пасаду, у выніку чаго ў Румыніі скасаваная манархія й пракляманая Румынская Народная Рэспубліка. Цяпер экс-кароль Міхаль знаходзіцца ўжо ў Швайцарыі.

5.1.48 г. адчынілася паседжаньне Малога камітэту ЗН.

6.1.48 г. адчынілася рэгулярная сесія Амэрыканскага Кангрэсу. Прэзыдэнт Труман выступіў із сваім гадавым пасланьнем, у якім падаў Кангрэсу 26 сваіх прапановаў і сфармуляваў мэты свае палітыкі ў шасьціх пунктах: 1) правядзеньне Маршалавага пляну дапамогі Эўропе, 2) ахова й разьвіцьцё людзкіх дапаможных сілаў ЗША, 3) забяспечаньне й выкарыстаньне прыродных дапаможных сілаў ЗША, 4) уздым жыцьцёвага стандарту праз умацаваньне гаспадаркі й раўнамернасьць разьмеркаваньня прадуктаў сярод амэрыканскага народу, 5) дасягненьне сусьветнага міру на аснове справядлівасьці й роўнасьці ўсіх нацыяў, 6) безадкладныя мерапрыёмствы супраць высокіх коштаў жыцьця й пагрозы дарагоўлі ў ЗША.

Асабліваю ўвагу прэзыдэнт надаў пункту 5. У разьвіцьці гэтага пункту ён, між іншага, патрабаваў ад Кангрэсу сьпешнага заканадаўства, якое дазволіла б тысячам ДП з краёў вайны асяляцца ў ЗША.

Парады Кангрэсу трываюць.

КАМУНІСТЫЧНАЯ ЗМОВА ў БРАЗЫЛІ

Рыё-дэ-Жанэйро (ДЭНА-ІНС). Як паведамляе газэта «Дыярый да Нотэ», у Бразыліі выкрытая змова, скіраваная да камунізацыі Паўднёнае Амэрыкі. Перадоўленыя дакумэнты Белградзкага Камінфому, якія зьмяшчаюць дзевяціхпунктовую праграму ўзмацненьня камуністычных уплываў у Паўднёнай Амэрыцы й падтрыманьня савецкае замежнае палітыкі.

Заарыштавана 9 асобаў, зь іх 5 Летувісаў («Ліцьвіноў»). З дакумэнтаў выглядае, што камуністыя, замаскаваныя пад уцекачоў з балтыцкіх краёў, што перабіраюцца ў Паўднёную Амэрыку, павінны былі стварыць ядро арганізацыі змоўшчыкаў. Галоўная Гаспода павінна была знаходзіцца ў штаце Сао Паолё і цесна супрацаваць із правадыром бразыльскіх камуністых Льюізам Карлэсам Прэстэсам.

Паводля дзевяціхпунктовае праграмы на ўсе паўднёна-амэрыканскія ўрады павінен быў рабіцца ціск, каб змусіць іх разарваць дыплёматычныя дачыненні з Гішпаніяй і ня прыймаць больш ніякіх эўрапейскіх уцекачоў. Нарэшце мусіла дзеіцца на бразыльскі ўрад, каб ён «забяспечыў поўную прэсваю свабоду прагрэсыўным замежным журналістам».

АПОШНІМ ЧАСАМ

* Брытанскае міністэрства замежных справаў апублікавала поўны тэкст «пракалолу М», у якім выкладаюцца камуністычныя пляны арганізацыі забастовак у Рурскім басэйне й дэзарганізацыі транспарту ў заходняй Нямеччыне. Прадстаўнік міністэрства паведаміў, што дадатковыя інфармацыі пра паходжаньне тэксту яшчэ больш пераконваюць у запраўдасьці дакумэнта.

* Амэрыканскі міністар замежных справаў Маршал у прамове перад гандлёвай каморай заявіў, што ЗША станюць выступіць супраць кожнае нацыі ці групы нацыяў у Эўропе, што спрабавалі б адцягнуць ці пераакаджаць эўрапейскай абдуодзе.

* Між нідэрляндзкім урадам і інданэскай рэспублікай зроблена замір'е. Умова аб замір'і кладзецца канец канфлікту, што трываў ужо 29 месяцаў.

* Францыя забараніла ўезд грамадзянам савецкіх сатэлітаў. Забарона датычыць Вугоршчыны, Югаславіі, Баўгарыі, Румыніі, Чэхаславацкіх й Польшчы.

ХАОС У МАСКВЕ ПАСЬЛЯ СКАСАВАНЬНЯ КАРТАК

Лёндан (Дэна-Рэйтар). — Дыплёматычны карэспандэнт брытанскае кансэрватыўнае газэты «Дэйлі Тэлеграф» апісвае палажэньне ў Маскве пасля скасаваньня карткаў. Ён характэрнае гэтае палажэньне, як хаатычнае. Весткі карэспандэнта паходзяць із навейшых нецэнзураваных інфармацыяў із савецкае сталіцы.

У выніку рупных падрыхтаваньняў, піша карэспандэнт, у першыя два дні па скасаваньні карткаў магазыны рабілі ўражаньне перапоўненых таварамі. Але магчымасьць купляньня была абмежаваная тым, што людзі ня мелі яшчэ даволі новае валюты. Аднак, пасля 19 сьнежня, калі на аснове закону была выплачаная паўмесячная заробкавая плата ў новых рублэх, палажэньне раптоўна пагоршала. Магазины штурмаваліся вялізарнымі масамі людзей. Ніхто ня меў права купіць больш, як пэўную азначаную колькасьць масла, мяса, цукру, сыру й іншых прадуктаў, бяз увагі на вялічыню ягонае сям'і. Хлеба практычна нельга было больш дастаць. Вельмі пагоршала й якасьць хлеба, які удавалася сьвяткаваць здабыць. Які зусім зьніклі з рынку. На вольных калгасных рынках, дзе цэны не кантралююцца, заўважылася вялізарнае падвышэньне цэнаў. Гэтыя рынкі спачатку былі практычна як-бы спараліжаваныя, пакуль былі яшчэ неабмежаваныя масы тавараў у гаспадарстваўскіх магазынах за цэньярдыя цэны — бадай у такой самай колькасьці, як раней рацыянаваныя тавары. Аднак, пасля 19 сьнежня калгасныя рынкі зноў ажывіліся, і мяса, масла, сыр ды іншыя прадукты пачалі прадавацца тут за падвойную ці патройную супраць афіцыйнае цану.

ПРА МАСКОЎСКУЮ ЦЭНЗУРУ

«Нью-Ёрк Таймс» піша: «Асновы расейскае цэнзуры ляжаць у традыцыях, прыродзе й мэтах расейскіх урадаў наагул і савецкага ўпасобку: яны існуюць ужо 300 год, і пераход ад царызму да бальшавізму нічога ў гэтым ня зьмяняе. Расейская зьява да замежна традыцыйная, і цэнзура, што спачатку была чыста абаронным захадом, із часам сталася зброяй улады. Гэткім парадкам яе трэба ацэньваць як баромэтр расейскага дачыньня да Заходу».

Пачынаючы 1948...

Пачаўся ўжо і 1948 год, а для нашага, мабыць, пад нешчаслівай зоркай народжанага ці злым вокам сурочанага выданьня — час якбы спыніўся...

Ня будзем тут выясняць чытачом, чаму й дзеля чаго ад канца лістапада аж дагэтулы мы ня здолелі выдаць ніводнага нумара газэты. Было-б гэта тут можа і не на месцы, і задоўга, і галоўна, пры гэтай даўжыні — яшчэ неканчальна, бо той крызіс, у якім знайшлося выданьне нашага часопісу, нажаль, яшчэ да канца намі не перажыты. Можам сказаць хіба толькі: перапынак у выхадзе газэты абумоўлены прычынамі, незалежнымі як ад нас самых, так і ад уладаў, што далі ліцэнзію на выданьне. Мы дакладаем усіх стараньняў, каб даць некарады з гэтымі прычынамі-перашкодамі, і маем вялікую надзею, што нарэшце нам удалася ткі іх сходаць. Але тымчасам можам з пэўнасьцяй (і асьцярогай) сьцьвердзіць толькі адно: вась нам удалася зноў выдаць нумар, пачынаючы ім ужо 1948 год — як-ні-як, а другі год выданьня газэты...

Пачынаючы гэты год, мы ня маем таксама намеру выступаць з якімі-небудзь дэкларацыямі-ацэнкамі папярэдняга й праграмнымі прагнозамі на наступнае. Занадта мала ў нас, як у газэты, у папярэднім, каб яго ўжо й ацэньваць, а ў ім — зашмат прыкрага, каб яго варушыць, пакуль яно яшчэ не перабалела й не адступілася. А што да праграмы — дык і яна яшчэ толькі-толькі пачала рэалізавацца намі, і на далейшае — дык на даўжэйшае — мусіць застацца тэй самай. І на далейшае яна выражаецца для нас у вадным-адзіным, а прадонна-глыбокім слове **Бацькаўшчына**, як мы заявілі былі аб гэтым у сама першым нумары нашае газэты. Дасюль гэтая праграма толькі яшчэ крыху-крыху зачэрпаная намі, дык ці можна гаварыць аб ейнай вычарпанасьці — дык наагул, ці можна гаварыць аб ейнай вычарпанасьці?

Адно дзеля канчальнай яснасьці ў некаторых чытачоў можам насветліць ня ўсім вычутую нэгатыўную частку нашае праграмы, якой кіруемся ад пачатку й надалей нязьменна маем. Бо пры пазьтыве — за **Бацькаўшчыну!** — ад пачатку-ж і надалей маем на воку й нэгатыў: **без узаемнай грызьні і без усякага рэагаваньня на такую грызьню й на розныя зачэпкі, без разьменьваньня на дробную манэту ўсякіх, модных, нажаль, у нас апошнім часам лісткаў і «лістовак», без апушчання да ўзроўню рынкавых перакупшчыцаў зь іхным, можа й багата-невьчарпальным, але для нас зусім незайздросным лексыконам кляцьбы й лаянкі, нарэшце — без прылітывага партыйніцтва, адрабняючы аднак яго ад праўданае партыйнасьці, канечнай для кожнае запраўднае палітыкі, і разумеючы яе, у духу нашае праграмы, як партыйнасьць адзінае партыі — усіх шчыра патрыятычна-настроеных і нацыянальна-сьведомых суродзічаў.**

Вось тымчасам і ўсё, што хочацца нам сказаць, у турботах і прыкрасьцях, але не без надзеі пачынаючы 1948 год. Спадзяёмся, што неўзабаве, у наладжаным нарэшце рэгулярным выданьні нашае газэты, падрабязна выяснім чытачом і ўсё тое, што не давала й яшчэ не даць нам працаваць нармальна. «Трэба, каб нашыя людзі ведалі, што здабыцьцё гэтай во беларускай газэты патрабавала вялікай, напорнай і ўпорыстай працы, і толькі гэтай працы, напорнасьці і ўпорыстасьці заўдзячаецца», — пісалі мы ў нашым найпершым нумары. І з часам мы пададзём тым-жа нашым людзям да ведама і ўсё тое, што стаяла (і яшчэ стаіць) нам на перашкодзе і як даводзілася нам гэта перамагаць (і — спадзяёмся — перамагчы). А можа й ня толькі тое «што», але й сьпэцыяльнае «хто»...

Тым-жа часам, у напружаньні й яшчэ з асьцярогаю, але нязьменна — з верай, надзеяй і воляю пачынаючы 1948 год, скажам пра яго й да яго адно калішнімі паэтычнымі словамі:

... Можна гэты ўрэшце злыбедам параіць,
Можна ў гэтым нам бяду удасца сходаць?

У 1948 ГОДЗЕ - ЗЬБЫЦЬЦЯ МРОІ!!!

**НОВЫЯ ПАЗДЗЕ
НА БЛІЗКІМ УСХОДЗЕ**

Задзіночаныя Нацыі пастанавілі падзяліць Палестыну на дзве часткі: Арабскую і Жыдоўскую. Мелі-б гэта быць два незалежныя гаспадарствы. Жыды ад 1 лютага 48 г. маюць масава ўяжджаць у Палестыну, арганізаваць і ад 1 жніўня 1948 г. пераймаць уладу ў свае рукі. Так што сны жыдоўскія аб Палестыне рэалізуюцца. Аднак, арабы груба парушаюць гэты прыемны сон сваім суплямэнцам. Штодня яны нападаюць збройна на жыдоўскія селішчы, і ў выніку сутычак — па колькі трупам па абодва баках. 8.12.47 г. збылішліся прадстаўнікі 7 арабскіх краёў на Блізкім Усходзе ў Каіры і раздзілі, як разыбіць жыдоў. Жыды ізноў-жа імкнуцца зарганізаваць 100.000-ю армію і праводзяць ваенную падрыхтоўку свайго брата ад 14-45 год. Вайна ў Палестыне нямінучая. Арабы гроззяць ня толькі жыдом, але й іхным найбольшым пратэктарам у Паўночнай Амэрыцы. З гэтага відаць, што Саветы зрабілі даволі хітрую штуку, выпускаючы ў белы сьвет 150.000 жыдоў.

Ф. А.

КАРОТКІЯ ВЕСТКІ

* Міжнародны Сялянскі Саюз, арганізацыя апазыцыйных палітычных дзеячоў з усходня-эўрапейскіх краёў, цяпер выгнанцаў, адбывае свой зьезд, у якім бяруць удзел, між іншых, правадыр польскае селянскае партыі Станіслаў Мікалайчык і былы вугорскі прэм'ер Ферэнч Над.

* Із французскае акупацыйнае зоны Нямеччыны высланыя два сябры французскага згуртаваньня прафэсійных саюзаў за тое, што яны выкарыстоўвалі сваё палажэньне дзеля антыфранцускае прапаганды сярод ДП у Карльсруэ, якіх вэрбуюць на працу ў Францыю.

* Парлямэнцкая фракцыя народна-сацыялістычнае партыі Чэхаславацкіх заявіла пратэст супраць таго, што паліцыя тэрарызуюе жыхарства неабгрунтаванымі рэзізіямі ў дамох, вымагаючы пры гэтым паказваньня сяброўскіх білетаў палітычных партыяў.

* Маскоўскае радыё падало, што ў студзенскіх выбарах мясцовых саветаў у Казахстане на 4 мільёны выбаршчыкаў 15408 (каля 0,4%) галасавала супраць камуністых.

* Грэцкія партызаны ў змаганьні з урадавымі сіламі пацярпелі вялікія страты ў правінцыях Лёкрыдзе, Тэсаліі, Македоніі й на абтоку Самас. У паўночным Эпіры адбываюцца далейшыя дробныя сутычкі. Урадавыя сілы знаходзяцца ў алярмавай гатовасці, бо ў гэтым раёне чакаецца вялікі напад партызанаў.

* У Вашынгтоне абвешчана, што Гішпанія можа ўзяць удзел у плане Маршала, калі на гэта згодзіцца 16 зацікаўленых краёў.

Польскі ўрад загадаў рабіць вялікія палёгі пры зьмене няпольскіх прозьвішчаў. Між іншага, замужка можа сама зьмяніць прозьвішча, без згоды мужа, што знаходзіцца за мяжою.

ЗЬЕЗД ДП

**ІДЭІНА — ПАЛІТЫЧНАЯ ДЭКЛАРАЦЫЯ
Другога Зьезду Міжнацыянальнага Камітэту Д.П. і
Палітычных Уцекачоў у Нямеччыне.**

Гаспадарстваўская незалежнасьць і палітычная свабода народаў Сярэдня-Усходняй Эўропы становіць асноўнае імкненьне ў нас як у палітычнае эміграцыі, імкненьне, што згуртоўвае нас на базе паразуменьня й супольнага дзеяньня. Стоячы на грунце заходняй і хрысьціянскай цывілізацыі, поўнасьці салідарызуюся із становішчам Задзіночаных Штатаў Амэрыкі й Заходняй Эўропы, ськіраваным супраць камунізму і ягоных спробаў завалоданьня сьветам. Мы наважаныя ўсімі сіламі падтрымаць фронт змаганьня з камунізмам, каб забясьпечыць усяму чалавечу, а таксама народам Фінляндыі, Эстоніі, Лацьвіі, Летувы, Беларусі, Польшчы, Украіны, Казакіі, Каўказу (Грузіі, Армэніі, Азэрбайджану й Паўночнага Каўказу), Туркестану, Крыму, Чэхіі, Славацкіны, Вугоршчыны, Румыніі, Баўгарыі, Югаславіі, Альбаніі і іншым панявольеным народам — перамогу прынцыпаў свабоды чалавека й народу, права й справядлівасці. Без незалежнасьці й свабоды пералічаных народаў няма й ня будзе трывалага міру на сьвеце. Будучыню Сярэдня-Усходняй Эўропы, як самадзейнага элементу ў эўрапейскай палітычнай сыстэме, мы бачым у зарганізаваньні гэтай часткі Эўропы, як сталага дзейніка эўрапейскае аднавагі, збудаванага на прышчыпах адзіноцтва й гармоніі мэтаў і дзеяньня.

**Прынята аднагалосна 8 сьнежня 1947 г.
ВЯЛІКАЯ МАНІФЭСТАЦЫЯ
МІЖНАЦЫЯНАЛЬНАЕ САЛІДАРНАСЬЦІ**

Да найбольш важных падзеяў апошняга часу ў жыцьці перамяшчэнцаў і палітычных эмігрантаў розных нацыянальнасьцяў у Нямеччыне трэба баспрэчна залічыць другі агульны зьезд Міжнацыянальнага Камітэту Д.П. і Палітычных Уцекачоў, які адбыўся ў Мюнхэне 8 сьнежня 1947 г. Як характарам і значаньнем прынятых пастановаў і рэзалюцыяў, так і сваім высокаіздэйным узроўнем выліся гэты зьезд у запраўды вялікую маніфэстацыю міжнацыянальнае прыязні й супрацоўніцтва. Усе дэлегаты ў сваіх выступленьнях падчыркавалі ў гарачых словах патрэбу міжнацыянальнае салідарнасьці, якая асабліва канечнага стаецца апошнімі часамі ўзмоцненага наступу савецкага таталітарызму супроць дэмакратыяў, а першым чынам супраць народаў, выхаджэнцаў зь якіх якраз становяць Д.П. і палітычныя ўцекачы ў Нямеччыне.

Міжнацыянальны Камітэт Д.П. і Палітычных Уцекачоў заснаваўся два гады таму, на арганізацыйным зьездзе прадстаўнікоў Цэнтральных Камітэтаў некаторых нацыянальнасьцяў 31 сьнежня 1945 г. у Ганаў. У яго спачатку ўвайшлі былі толькі Беларусы, Украінцы й Летуісы. Аднак, пасля сталіся сябрамі гэтага Камітэту Грузіны, Югаславы, Палікі, Армьне, Паўночныя Каўкасцы, Казакі й Славакі. У часе цяперашняга другога агульнага зьезду ўвайшлі ў Камітэт, як звычайныя сяб-

ры ягоныя, яшчэ й Латышы, Эстонцы й Туркестанцы. Усе гэтыя нацыянальнасьці ў вадпаведнай колькасці былі прадстаўлены на зьездзе. Ад Беларусаў брала ўдзел у зьездзе 7 дэлегатаў.

Зьезд спачатку заслухаў справаздачу Сэкрэтарыяту Камітэту й паасобных ягоных рэфэратаў (прэсавага, праўнага, культурнага, перасяленскага й інш), зь якіх аказалася, што Камітэт на працягу двух год свайго існаваньня зробіў вялікую работу ў кірунку абароны правоў Д.П. і палітычных эмігрантаў, а таксама ў кірунку каардынацыі дзейнасьці паасобных нацыянальных групаў Камітэт неаднойчы зварачаўся з мэмарыяламі да ЗН, паасобных дзеячоў заходня-дэмакратычных гаспадарстваў і іншых міжнародных арганізацыяў у справе пазытыўнага разьвязаньня долі ДП і палітычных ўцекачоў. Атрыманьня прыязных адказы на гэтыя мэмарыялы могуць служыць за довад, што старыніні Камітэту знаходзілі адпаведны водгук.

Пасьля справаздачы праца зьезду адбывалася ў камісіях доклярацыйнай і арганізацыйна-бюджэтнай прэсавай, праўнай, перасяленскай, культурнай, студэнцкай і спартовай ды ў камісіі жаночкай. Кожная з камісіяў апрацавала адпаведныя доклярацыі й рэзалюцыі якія былі пасьля прынятыя п'яццюма зьезду. Зьмешчаная нам і сяньня аднагалосна прынятая ідэяна-палітычная доклярацыя зьезду гаворыць сама за сябе: яна становіць салідарны вылі волі й імкненьняў кожнага з гэтых народаў да гаспадарстваўска-незалежнага жыцьця й адначасна — асноўную праграму іхнага дзеяньня.

На зьездзе бралі ўдзел упаўнаважаныя прадстаўнікі Філіяў Міжнацыянальнага Камітэту Д.П. і Палітычных Уцекачоў на Ангельскую й Французскую зоны Нямеччыны. Зь іхных справаздачаў мы даведаліся, што Беларусы ў Ангельскай зоне супрацоўць з Міжнародным Камітэтам і маюць у ім сваіх прадстаўнікоў. Затое із справаздачы прадстаўніка з Французскае зоны з прыкрасьцяй мы дачуліся, што ў Філіі Міжнацыянальнага Камітэту гэтае зоны аб нас ні слуху, ні духу, дармо, што Беларускае Дабрадзейнае Згуртаваньне гэтае зоны існуе ўжо ці цёперся. На гэтым месцы даводзіцца толькі пажадаць, каб гэтая прыкрая памылка нашымі людзьмі ў Французскай зоне была як найхутчэй выпраўленая.

Апісаны зьезд, падсумаваўшы дасолежную працу Міжнацыянальнага Камітэту й назначыўшы ў сваіх рэзалюцыях асноўныя лініі на будучыню, баспрэчна запачаткаваў новы перыяд дзейнасьці Камітэту. Наколькі дасолешні перыяд праходзіў пад знакам міжнацыянальнае кансалідацыі й прыцягваньня да яе штураз новых народаў, на гэтым перыяде наступны перыяд навінен праходзіць пад знакам усебаковага паглыбленьня й замацаваньня гэтае кансалідацыі, пад знакам узаемнага зразуменьня й лашаны да імкненьняў і нацыянальна-вызвольных ідэяў кожнага народу. У гэтым апошнім і палягае найважнейшае заданьне Міжнацыянальнага Камітэту

Я.К-скі

Н. НЕДАСЕК

1917-1947

**Да трыццаціга ўгодкаў найвызначнейшых падзеяў
нашага нацыянальнага руху.**

Прамінулы 1947 год, як і пачаты 1948 — юбілейныя ў нашым нецвятым руху. У гэтых бо гадох спаўняюцца трыццаціга ўгодкі найвызначнейшых момэнтаў ягонага найвышэйшага ўздыму, момэнтаў, адзначаных такімі першараднае вагі падзеямі, як Усебеларускі Кангрэс 18-31 сьнежня 1917 г., што вуснамі народных прадстаўнікоў упяршыню сфармуляваў прышчыны нацыянальнае гаспадарстваўскае Беларусі, і акт 25 сакавіка 1918 г., што навек працямаваў ейную гаспадарстваўскую незалежнасьць — гэты завяршальны ідэал нашага нацыянальнага руху. Добра ўсьведамляць сабе асноўны прабем і сэнс, значаньне гэтых момэнтаў і падзеяў ды належна адзначыць і ўшанаваць іх — само сабою зразумелы абавязак кожнага нашага суродзіча. Хоць крыху, але як мага паматчы ў гэтым, удзельнічы чытача ў курс справы — заданьне прапанаванага тут абеглага й сьціплага агляду, разглядаючы як першая частка перад другой — «1918-1948», апрацаваць і апублікаваць якую будучы дакладзеныя ўсе старыніні ў наступных.

**Наш нацыянальны рух, ягонае зараджэньне
і разьвіцьцё**

Нацыянальны рух — гэта змаганьне нацыі за ейнае самасьцьверджаньне. Зразумела, што ў нармальнае абставінах усё жыцьцё нацыі становіць такое бязушынае самасьцьверджаньне яе ўва ўсіх кірунках і разрэзах — вонкавым і нутраным, гаспадарстваўска-палітычным і сацыяльна-эканамічным, культурным, моўным і г.д. Толькі калі нармальнае жыцьцё нацыі пачынае дазнаваць нейкага адмаўленьня — напад, абмежаньня, наагул напору дэнацыяналізацыі, ці хоць-бы пагрозы яе — выступае наўзверх гэтае прыроднае й законнае імкненьне да змаганьня за нацыянальнае самасьцьверджаньне, выліваючыся ў форме нацыянальнага руху. Дык, азначаючы паўней і дакладней, нацыянальны рух — гэта рух нацыі за сваё самасьцьверджаньне ў вабставінах су-

праціна скіраванага ціску да адмаўленьня яе, да поўнае ейнае дэнацыяналізацыі.

Як ведама, наш народ у самым развоі свае гісторыі стаўся ахвяраю вялікіх дэнацыяналізацыйных навалаў з боку сваіх суседзяў, перш заходніх, а тады і ўсходніх. Скіраваныя спачатку на перадавыя культурна-нацыянальныя пазыцыі, а далей даведзеныя й да глыбінных ды вызначальных гаспадарстваўска-палітычных цвярдзеньняў, навалы гэтыя прывялі да ліквідацыі як самастойнае нацыянальнае культуры на ейных вярхох, пры адначаснай дэнацыяналізацыі пасьбітаў гэтае культуры — верхніх пластоў народу, так і да знішчэньня незалежнае нацыянальнае гаспадарстваўшчыны. І тады, калі гэты працэс даходзіў ужо да самага свайго дна, зацікаўлены нацыянальную субстанцыю улыбікі ніжэйшых, бадай вылучана сьлянінскіх народных пластоў — у другой палавіне XIX в. пачынаецца нарэшце адваротна скіраваны яму шырокі працэс сталага нацыянальнага руху.

Ад самапершага этапу разьвіцьця гэтага апошняга працэсу даецца ўстанавіць у ім дзейнасьць сваеасаблівага, казаў той, рухавата механізму, які кожны раз разьвізвае й далей разьвівае ход гэтага руху. Дзейнасьць гэтага механізму, бяручы аналізі ў тэ-жэ галіны, вылядае, казаў той, «чатырохчастковую», звольчышы да наступных вызначальных момэнтаў — паступова парушальных «тактаў»: 1. вонкавая — ваенная няўдача палітыкі чужога панявольніцкага ўраду, 2. выкліканая ёю рэвалюцыйная сытуацыя ўнутры кантраляванага гэтым урадам гаспадарства й выкарыстаньне яе насцьпелымі да рэвалюцый часткамі ягонага жыхарства, 3. тое ці іншае ўлучэньне нашага народу ў паўстальны такім парадкам рэвалюцыйны рух на сацыяльнай аснове і 4. эвалюцыйнае завяршэньне руху ў нацыянальна-ідэялёгічным кірунку.

Першы этап нацыянальнага руху — нацыянал-кансэрватызм

Першы этап нашага нацыянальнага руху меў за свой уступны «такт» няўдалую для Расеі Крымскую вайну 1854-56 г.г. Выкліканую гэтым рэвалюцыйную сытуацыю ў Расеі найперш і найбольш выкарысталі Палякі ў ведамым паўстаньні 1863г. Праз улучэньне ў яго нашых нацыянальных элемэнтаў на чале з Кастусём Каліноўскім ды перанос паўстаньня й на нашу тэрыторыю — фактычна й запачаткаваўся наш нацыянальны рух, спачатку заахвотаваны найбольш на сацыяльным зьмесьце змаганьня за «мужыцкую праўду». Гэтую лінію працягвае далей, хоць і ад крыху іншых адыходных пазыцыяў пачаўшыся, рух «беларускіх народавольцаў» зь

яскравай постаццю Ігната Грынявіцкага й першымі выяўнікамі ўжо нацыянальна-гаспадарстваўскае думкі-студэнцкім гуртком, зьвязаным із нелегальным часопісам «Гоман». Нарэшце, паўстанец 1863 г. Франціш Багушэвіч, стаючыся агульна прызнаным ідэялёгічным «бацькам» нацыянальнага руху, завяршае першы ягоны этап, даючы асновы нацыянальнае ідэялёгіі, што адначасна становіць сабою адыходны праграмны момэнт і для наступнага

Цэнтральнага ідэя гэтага першага этапу нашага нацыянальнага руху ілія нацыянальнага захаваньня. Аб'яўлены ад канчалынае дэнацыяналізацыі, найяскравей выражанае ў Багушэвічым лэзуну «каб ня умерлі!» — ідэя, калі так сказаць, нацыянальна-кансэрватысму. Аднак наводзіць свайго размаку й абсягу гэты нацыянал-кансэрватысцкі этап — яшчэ толькі эпоха адзінак, пачынальнікаў — «застарэлышчыкаў», пры агульнай ітэрэнасьці шырокіх народных масаў, толькі зрэдку, спрадычна й энтыдэчна зрываюцца да большых узрупаў (рух Кастуся Каліноўскага). Паводля формаў ідэялёгічнае зброі — гэта эпоха працямаюцаў, найчасцей вершаваных Багушэвіч, навет Кастусь Каліноўскі).

Другі —нацыянал-гуманістычны этап нацыянальнага руху

Уступным тактам да другога этапу нашага нацыянальнага руху сталася няўдача Расеі ў вайне зь Японіяй 1904-1905г.г. Паўсталая ў выніку гэтага рэвалюцыйнага вылілае, як ведама, у г. зв. «Першую Расейскую рэвалюцыю» 1905г., у якую адразу-ж улучылася першая наша нацыянальная рэвалюцыйная партыя — Беларуска-Сацыялістычная Грамада», створаная яшчэ ў 1902г. як «Беларуская Рэвалюцыйная Партыя», у 1903 г. ператвораная спачатку ў «Беларускую Рэвалюцыйную Грамаду», а тады капчальна ў «Беларускую Сацыялістычную Грамаду». Сацыяльны радыкалізм сацыялістычнага кірунку гэтае партыі, на аснове якога й адбывалася ейнае ўлучэньне ў вагульны рух «першае Расейскае рэвалюцыйнае», найбольш выявіўся ў кароткакрывалай першай легальнай нашай газэце «Наша Доля» (1906), каб пасьля ўзвалючынаваць у нацыянальным сьнёсе ў ейнай наступніцы «Нашай Ніве» — прызнанай ідэялёгічнай правадзіцы цэлай эпохі, папуляр на ад яе й называнай «нашаніўскай парою». Цэнтральная ідэя гэтае пары — ідэя нацыянальнага адраджэньня — калі так сказаць —нацыянал-гуманізму, найяскравей выражанае ў ведамым Купалаўскім лэзуну «людзьмі звацца!» Нацыянал-гуманістычная «нашаніўская» пара — гэта ўжо эпоха гурткоў, а не адзінак, а паводля формаў ідэялёгічнае зброі эпоха нацыянальнае прэсы, хоць і ня шырока разгалінаванае, але ўжо сталае («Наша Ніва» 1906-1915).

Наступны, трэйці этап нашага нацыянальнага руху

У ІРО

ПРЭСАВЫЯ КАНФЭРЭНЦЫ

Апошнім часам кіраўнік падрыхтоўнае камісіі ІРО (ІК ІРО) на Амэрыканскую зону, сп. П. В. Эдуардс пачаў наладжваць у Галоўнай Гасподзе ІРО у Гайдэльбэргу прэсавыя канфэрэнцыі. Першая такая канфэрэнцыя адбылася 3 сьнежня 1947 г., другая — 7 студзеня 1948 г. На канфэрэнцыях былі журналісты ўсіх нацыянальнасьцяў, што маюць сваю прэсу ў Амэрыканскай зоне, у тым ліку й ад нас.

На першай канфэрэнцыі былі закранутыя й часткава выясьненыя галоўныя тры справы:

1. Справа перарэгістрацыі, папулярна звае сярод ДП «новым скрынінгам», што да якой сп. Эдуардс выясьніў, быццам мэта яе — здабыць поўную інфармацыю й стадыстычныя дадзеныя аб ДП і іхных сем'ях, патрэбныя для ІРО й тых краёў, у якіх ДП маглі-б асяліцца. Дасюляшнія інфармацыі аб ДП быццам часта сабе супярэчаць. Вынікі рэгістрацыі будуць пададзеныя да агульнага ведама толькі за 3-4 месяцы. Аднак тым, хто не павінен быць у лягерь, будзе тут-жа гэта сказана. Кажны мае права апэляцыі да вышэйшых уладаў. Анкеты маюць выпаўняцца толькі ў нямецкай або ангельскай мовах. Тым, хто ня ведае ніводна з гэтых моваў, маюць дапамагачь нацыянальныя прадстаўнікі пры камісіях. ІРО турбуецца галоўна аб людзях, што жывуць у лягерах. Тыя, што жывуць ня ў лягерах, ідуць у другой радоўцы на прыцыпе індывідуальнае й дабрахотнае пастановы. Рэгістрацыя абавязвае кажнага. На пытаньне, ці ІРО будзе апекавацца палітычнымі эмігрантамі, якія ня маюць правоў ДП, адказ быў сьцьвярдзальны, наколькі гэта й ёсьць адно з галоўных заданьняў ІРО.

2. Справа рэпатрыяцыі. ІРО мае й надалей працаваць у гэтым кірунку, бо мэта яе таксама дапамагачь ДП вярнуцца на бацькаўшчыну. Галоўны прынцып у гэтай працы — ніякага прымуся. На пытаньне, ці будзе праводзіцца рэпатрыяцыя ў краі, што не належачь да ІРО, адказ быў: ІРО супрацоўнічае з рэпатрыяцыйнымі камісіямі ўсіх краёў.

3. Пытаньне эміграцыі й асяленья. На бліжэйшую будучыню мала даецца прадбачыць. Дасюль пераселена зь Нямецчыны 33 тыс. людзей. Тымчасам толькі 10 краёў згадзіліся прыняць ДП, зь іх 4 прыймаюць у вялікай колькасці (Ангельшчына без абмежаваньня, Францыя да 50 тыс., Бэльгія да 20 тыс., ізь сем'ямі, Галандыя 8,5 тыс.). Пяршыньство ў эміграцыі маюць фізычныя работнікі й тыя, хто мае за мяжою сваякоў, а таксама розныя сп-

цыялістыя. Ёсьць спадзяваньні, што надалей 10-15 тыс. ДП будуць штотомсяці пакідаць Нямецчыну. Дзеля эміграцыі няважна, ці хто жыве ў лягерь, ці прыватна.

На другой канфэрэнцыі сп. Эдуардс зазначыў, што мэта ІРО — дапамагачь ДП перабрацца годным чалавека спосабам у краі, дзе яны хочучь асяліцца. Лягернае жыцьцё ў Нямецчыне, на думку ІРО, ніякім парадкам не становіць канчальнага разьвязаньня праблемы ДП. Сп. Эдуардс цьведзіў ізноў, быццам гэтай-жа мэце павінна служыць і пачыная цяпер перарэгістрацыя ДП. Апрача таго, яна павінна даць падставы для ўкладаньня новага бюджэту ІРО. Перарэгістрацыю заплянавана правесці да 15 сакавіка 1948 г. Паводля сп. Эдуардса, нельга яшчэ азначыць часу існаваньня лягераў ДП у Нямецчыне. Ён аднак спадзяецца, што перасяленьне ДП будзе закончанае яшчэ да таго часу, пакуль будуць разьвязаныя лягерьы. У кажным разе, кажнаму паасобнаму ДП мусіць быць пакінутае права пастановы, хоча ён вярнуцца на сваю бацькаўшчыну, ці не. ІРО не спрабуе як-небудзь уплываць на ДП у гэтым дачыньні.

Сп. Эдуардс зазначыў, што асобы, якія прыбылі, як палітычныя ўцекачы, у Амэрыканскую зону пасля 21 красавіка 1947 г., або яшчэ прыбываюць, паводля статусу ІРО, ня могуць мець ніякага падтрыманьня ад гэтае арганізацыі. Гэта ня значыць, аднак, што яны ня могуць атрымаць афіцыйна статус ДП па выкананьні адпаведных перадумоваў.

У далейшым ходзе канфэрэнцыі было выясьнена, што адміністрацыйныя выдаткі ІРО сягаюць 5% бюджэту. Далей была закранутая справа аднаго транспарту ДП, які быццам мала не папаўся ў рукі Саветаў. Аказалася, што транспарт гэны запраўды выканаў даволі дзіўнае падарожжа, але ўсё-ж, хай сабе й кружнымі дарогамі, трапіў на сваё месца прызначэньня ў г. Мюнстэр. На пытаньне, чаму ў лягерах інтэрнаваных нацыстых б. эс-эсаўчы харчуюцца лепш, чымся б. іхных ахвяры ў ДП лягерах — адказ быў: ІРО мае замала грошай, каб палепшыць харчваньне ДП. На пытаньне, чаму прадстаўнікі ДП не дагупшчаюцца на паседжаньні Галоўнага Камітэту ІРО ў Жэнэве — адказ быў, што супроць такіх прадстаўнікоў ніхто нічога ня мае і што нават, быццам, у ролі такога прадстаўніка выступае ў Жэнэве нейкі сп. Вальтман, латыскае нацыянальнасьці. Усе вельмі гэтаму здзівіліся, бо сп. Вальтмана ніхто ня знае й ніхто яго на гэта не ўпаўнаважваў.

М.

Алесь Салавей

НОВЫ ГОД

Што году — Новы год. Надзей вякі наўкола. Між іх твайго жыцьця ўсё звужваецца кола.

Збыцьцё надзей за ім? О не — сьляды няўдач! А ў ім, як у вузьле, — і боль, і сум, і плач;


І сьпллоць шаць злыбед яны табе на скроні, А ты — усёй душой на водгульня гоні,

Дзе быў на золку дзён сьвет вечнасьці, як дом, І ў ім, нібы сам Бог, ты быў гаспадаром.

Цяпер ён зроку — даль. А для душы бліжэйшы Парыў назад у сьвет — праўдзівы, найвышэйшы.

Яшчэ адзін парог — сьзорны Новы Год — Яшчэ адзін твой крок — да вечнасьці зварот.

1947



ЭМІГРАЦЫЯ ІДЗЕ!

Як паведамляе ІРО, першымі днямі студзеня каля 2000 ДП Амэрыканскае зоны падалося на асяленьне ў заходнія краі.

2-га студзеня із Штутгарту, Мюнхэну й Буцбаху ад'ехалася ў Канаду больш за 500 перасяленцаў, сярод іх — краўцы, мэталісты, блізкія сваякі Канадзійцаў і жыдоўскія сіроты.

5-га студзеня каля 250 работнікаў адбыло із Штутгарту ў Галандыю. Каля 900 перасяленцаў у Вялікабрытанію, нежанатыя й незамужнія, 8 і 9 студзеня вырушылі зь Мюнхэну, Штутгарту й Амбэргу. 8-га студзеня таксама каля 100 работнікаў зь сем'ямі ад'ехалася ў Бразылію.

Зафрахтаваны ІРО для ўцекачоў параплаў «Генэрал Стурт» 6-га студзеня выйшаў у сваё першае плаваньне сьлёта, вязучы каля 850 ДП у Аўстралію.

Таго-ж 6-га студзеня прыблізна гэтулькі сама ўцекачоў, найбольш з Амэрыканскае зоны, адплыло ў Канаду на параплаве «Генэрал Гайнцэльман».

ЭМІГРУЮЧЫ - ня ГУБЕЦЕ СУВЯЗІ

адчыняе першая сусветная вайна, у якой няўдачы Расей, пачынаючы ад 1915 г., спрычынілі глыбокую й шырокую рэвалюцыйную сытуацыю, што й разьвязалася ў рэвалюцыі 1917 г., разгортваньне якое ў нас і прывяло да тых вызначальных, а сьняня юбілейных падзеяў, якія й становяць сабою сьціслую тэму гэтага агляду.

Уздым нацыянальнага руху на трэйцім — нацыяналь-дэмакратычным этапе

Ужо тыя няўдачы Расей ў вайне зь Немцамі, што прывялі да акупацыі імі заходняе часткі нашага краю ў 1915 г., далі вялікі штуршок да ажыўленьня там нацыянальнага руху. Гэтае ажыўленьне выявілася ня толькі ў аднаўленьні перапынанае вайною працы ў тых формах і кірунках газэта «Гоман» — просты працяг «Нашае Нівы», але і ў заснаваньні першых нацыянальных арганізацыяў легальнага тыпу («Беларускі Нацыянальны Камітэт») і нават гаспадарстваўскага характару («Канфэдэрацыя Вялікага Княства Літоўскага»), а ў нелегальнай форме — і характару нежелезніцкага («Сувязь незалежніцкай і непадзеленай Беларусі» — першая незалежніцкая арганізацыя на чале з В. Ластовскім), ды нарэшце — кроках на міжнародсай арэне (удзел у звароце «Лігі чужых народаў Расей» да прэзыдэнта ЗША Вільсона 9.V.1915, у канфэрэнцыях гэтае Лігі ў Штокгольме, Лёна й г.д.).

Але толькі рэвалюцыя 1917 г. адчыніла шырэйшыя магчымасьці да разьвязаньня масавага нацыянальнага руху, пераносіць ягоны цэнтр цяжару ў ўсходнюю частку краю, найперш і найбольш — у Менску Тут і пачынаецца, сьцісла кажучы, новы этап гэтага руху, паводля свае цэнтральнае ідоі этап **нацыянал-дэмакратычны**, скіраваны да разбудовы нацыі на шырокіх дэмакратычных асновах. Паводля свайго абсягу й арганізацыйных формаў гэта ўжо — **эпоха зьездаў** і ствараных імі нацыянальных органаў, а ня толькі гурткоў ці адзінак, як гэта мела месца на папярэдніх этапах, таксама й нацыянальная прэса, хоць і аднаўляе й тут папярэнюю сваю ролю ідэалёгічнага правадара («Вольная Беларусь» — усходні, Менскі працяг «Нашае Нівы»), але ўжо падмацоўваецца ў гэтым і новымі дзейнікамі — з аднаго боку, нацыянальнымі партыямі (адразу выйшла з падзямеля «Беларуская Сацыялістычная Грамада», новапаўстала «Беларуская Партыя Набодных Сацыялістычных» у Менску, «Беларуская Народная Грамада» ў Маскве, «Хрысьціянская Дэмакратычная Злучнасьць» у Пецярбургу), а з другога — першымі нацыянальнымі вайсковымі арганізацыямі, ад гурткоў да камітэтаў, што ўяршыню пачынаюць ставіць да паслугаў руху, у дадатак

да выпрабаванае ідэалёгічнае зброі, ужо й запраўдную зброю, зброю фактычную.

Улучэньне ў рух, як і на папярэдніх этапах, адбываецца й тут адразу на сацыяльнай аснове, найперш і найшырэй разгорнутай усёй рэвалюцыйнай. Асноўны тон цэламу руху, асабліва на самых пачатках, задаецца адразу, як ужо ўспаміналася, выйшаўны з падзямеля, «Беларуская Сацыялістычная Грамада». Навет чыста нацыяналістычныя і ў сацыяльнай ідэалёгіі веьмі прывія арганізацыі, змужданыя дачынаць прэцу над сацыялістычнай шыльцею («Беларуская Партыя Народных Сацыялістычных»). Аднак, нацыянальны момэнт ня толькі не загубовацца ад першых пачэткаў, але вельмі борза пераймае на сьбе кіраўнічую дамінаўную ролю. Так, ужо ў павышым дакумэнтнае дадзенага этапу — пецярбускай Дэкларацыі 15.3.1917 г. — побач з агульнымі сацыяльнымі дамаганьнямі, фармулююцца й патрабаваньні чыста нацыянальныя. Скліканы на 25 сакавіка 1917 г. у Менску зьезд «Беларускае Сацыялістычнае Грамады» адразу-ж спалучаецца зь першым агульнанацыянальным зьездам арганізацыяў і дзеячоў, што ў выніку свае працы (25-27.3.1917 г.) стварае і агульнанацыянальны орган — **«Беларускі Нацыянальны Камітэт»**.

Першы нацыянальны зьезд 25-27 сакавіка 1917 г. і адчыняе сабою тую эпоху зьездаў, што афармоўвае ўвесь нацыянал-дэмакратычны этап нашага нацыянальнага руху. Наступныя зьезды, што раз папшыраючы асновы руху, мадыфікуюць на гэтых пашыранных асновах фарму, абыймо й склад вышэйшых нацыянальных органаў-прадстаўніцтваў. ліпенскі зьезд нацыянальных арганізацыяў і партыяў ператварае Беларускі Нацыянальны Камітэт у **«Цэнтральную Раду Беларускіх Арганізацыяў і Партыяў»**. Нацыянальная жаўнерская зьезды у верасьні й кастрычніку 1917 г. провадзяць да стварэньня ў сярэдзіне кастрычніка **«Цэнтральнае Беларускае Вайскавае Рады»**, што пад канец гэтага месяца задзіночваецца із Цэнтральнай Радой Беларускіх Арганізацыяў і Партыяў у **«Вялікую Беларускую Раду»**, якая адразу-ж ставіць пытаньне аб скліканьні ў Менску Усебеларускага Зьезду-Кангрэсу, выдаючы аб гэтым сярэдзіне лістапада адзому «да ўсяго Беларускага народу», дзе падаецца й тэрмін зьезду на 18 (5) сьнежня -1917 г.

На шляху да Усебеларускага Кангрэсу.

Аднак, побач з актывізацыяй нашага нацыянальнага руху, адбываецца падобнае ажыўленьне на нашых землях рухаў рэгіянальнага і рэзідэнцыйнага характару, з чужых і варажых бакоў інспіраваных і ў гэныя-ж бакі зарыентаваных. Гэткія рухі суправаждалі наш рух

ад самых пачаткаў ягонага зараджэньня і, будучь фактычна Экспазытурамі й апорай дэнацыяналізатарства, імкнуліся як мага змагаць гэны рух і зь ягонага боку выклікалі патрэбу адпорнага змаганьня. Асабліва моцным і актыўным быў пры гэтым прарасейскі рэгіяналізм, маючы за сабой заўсёды патрыманьне й інспірацыю з расейскага ўрадавага боку, на першым нацыянал-кансэрватыцкім этапе нашага руху ён выяўляўся ў плыні г. зв. «западнарусізму», што дала такія фігуры, як Каяловіч, Гавароўскі, Жуковіч, Харламповіч, а ў літаратуры — славуць Пшчолка. На другім нацыянал гуманістычным, «нашаніўскім» этапе ён згуртаваўся вакол спецыяльнага ў працівагу «нашай Ніве» выдаваных і супраць яе скіраваных часопісаў «Кресьціянін» (1906-1912) і «Белорусская Жизнь» (1912-1915) ды нарэшце афармаваўся і ў собсай арганізацыі «Белорусское Общество» (ад 1912 г.) пад правадырствам ведамых «тоже-белорусов» Кавалюка, Саланавіча й іншых.

Адраду-ж пасля рэвалюцыі «тоже-белоруссы» пачалі арганізоўвацца цяпер ужо на моднай «дэмакратычнай» пляцформе. 23 сакавіка 1917 г. у Гомелі засноўваецца іпны Саюз Беларускай Дэмакратыі, 1-га чэрвеня ў Віцебску «Саюз Беларускага Народу», над якімі, як іхнае вывешчэньне, паўстае ў Пялярбургу «Беларускі Краіны Камітэт пры ўсерасейскім Савецэ Сялянскіх Дэпутатаў» («Беларускый областной Комитет при Всероссийском Совете крестьянских Депутатов»). Апошняя арганізацыя ўжо ў самым сваім назове зьмяшчае сваё асноўнае ўстанавішча рэгіяналізму, і ад яе ўсе прыхільнікі разглядаюць нашага краю толькі як расейскае правінцыі — абалесті, безасноваў і правоў да самастойнага нацыянальнага-культурнага й гаспадарстваўска палітычнага будаўніцтва, дастаюць на дадзеным этапе мянушку «абласьнікоў».

Даведзеныя аб скліканьні Вялікай Рады Усебеларускага Кангрэсу ў Менску, «абласнікі» ў спецыяльнай «Дэкларацыі» свайго «Белорусского Облестного Комитета» ад 30 (17) лістапада 1917 г. запаведуюць такі самы ўсебеларускі Зьезд у тым-жа Менску, але на 10 дзён пазьней — на 28 (15) сьнежня. Каб не дапусьціць да дэзарыентацыі й абаламучаньня шырэйшых масаў «абласьнікамі», Вялікая Беларуска Рода ідзець на перамовы зь імі, у выніку чаго дасягаецца нарэшце кампраміс у скліканьні супольнага зьезду — Першага Усебеларускага Кангрэсу ў Менску — што й становіць сабою найвызначнейшы момэнт ня толькі разгляданага тут этапу, але і ўсяго нашага нацыянальнага руху.

(Канец будзе).

Па КУТКОХ ЭМІГРАЦЫІ

ЛЕПШ ПАЗЬНЕЙ, ЯК НІКОЛІ

(У Французскай зоне)

Беларусы, што знаходзяцца ў французскай акупацыйнай зоне, дзякуючы вышэйшым французскім уладам, чуюцца блізу так, як у сябе на Бацькаўшчыне.

Большая колькасць Беларусаў жыве на прыватных, гаспадах, добра забяспечаная на зіму вопраткай, абуткам, дрыўмі й вітамінамі, як прыкладам яблыкамі й г. д. Карыстаюцца правамі такімі-ж, як і Французы. Гэтае даецца заўважыць ува ўсёй французскай зоне. Мы не забудземся на добрую апеку й дапамогу з боку французскіх уладаў.

Нацыянальна мы стаём шмат ніжэй, чымся Беларусы ў Амэрыканскай і Ангельскай зонах. У гэтых зонах Беларусы зьягераваныя, і гэта дае лепшыя магчымасці працаваць на карысць свайго народу. Наша раскіданасць па ўсёй Еўропэ расцяравае нас паміж мацнейшых нацыяў, і гэта нацыянальна аслабляе нас.

Але ўсё-ж духова Беларусы тут чуюцца моцна й не здадуцца ў палон ворагу. Раскіданасць нашая — гэта толькі як-бы маленькія горскія ручайкі, што бягуць у тым самым кірунку й пасля зліюцца ў адну глыбокую раку, што шпарка памкне наперад да прызначанага месца. Нас ніхто не пераканае ў няправільнасці нашага кірунку, бо мы йдзем наперад, змагаючыся за праўду 20-цёмліённага шматпалкаўнага беларускага народу. Бел-чырвона-белы наш сыяг горда калышацца над нашай галавою ветрам справядлівасці. Сьмела скажам: ніколі не павесім галавы, не апусцім сыягу.

Есьць слабейшыя Беларусы, што зракліся свайго й блудзяць па чужых панадворках, ніхтоачы ды грабуцца ў чужым сьмецьці. Пара адумацца й ім. Бацькаўшчына кліча! Лепш пазьней, як ніколі. Дзьверы роднага двара яшчэ шырака расчыненыя перад усімі. А калі яны зачыняцца, давядзецца стукатца, як тым сямём неразумным дзевам. Тады заміж закліку, абрушыцца на такія галовы праклён усяго нашага крыўджанага рознымі фараонамі народу.

І скажамце Вам: «Вы прадалі й Вы зракліся. Вы сні так, як і Юда із Хрыстом. Аднак, пасля ён месца сабе знайшоў на асіне».

Дык яшчэ раз — пара адумацца!

Янка

СТУДЭНЦКІ КАЦЭРТ

29-га лістапада 1947 г. у лягерь Мэнхэгоф каля Касэлю адбыўся беларускі канцэрт нашых студэнтаў з Марбургу. У праграме выступіў хор Беларускага Студэнцкага Згуртаваньня, былі дадзеныя сольныя нумары песьняў і ігры на скрыпцы, жаноцкі квартэт і дэкламацыі. Гэта быў першы беларускі канцэрт у лягерь ад пачатку ягонага існаваньня, і прайшоў ён вельмі ўдала. Апрача нашых народных песьняў, былі выкананыя песьні ў музичным апрацаваньні дырыгента, студ. Марбурскага кансьерваторыі сп. Ю. М. на словы нашых паэтаў. На асаблівую ўвагу заслугоўваюць — песьня «Арлянтцы» на словы М. Кавыля й «Варта жыць» на словы Н. Арсеньвай. Маладому кампазытару і ўсім студэнтам, што ўзялі ўдзел у канцэрте, належыцца шчырае падзяка.

Сьветка.

Ад рэдакцыі. Як відаць зь іншых карэспандэнцыяў, якіх не зьямаем дзеля іхнае аднапартынасьці з вышэйпазней, нашы студэнты правалі такія самыя канцэрты па ўсіх беларускіх лягерьх і нацыянальных групах Амэрыканскае зоны. Адусюль — найлепшыя ўражаньні й тая-ж шчырае падзяка.

МІТЭНВАЛЬД ЖЫВЕ

У папярэднім № 3 «Бацькаўшчыны» пісалася ўжо пра скаўцкую працу ў Мітэнвальдзе. Аднак, ізь пераездам беларускага лягерьх з Фогэнштрасу ў Мітэнвальд не перапынілася тут ня толькі скаўцкая, але й іншая нацыянальная праца. Наадварот, яна ўсё больш і больш дужэ. Вось галоўныя ейныя факты за апошні час: 1) 30.Х. адчыненая пяцёхкласавая народная школа, 2) заснаваўся народны хор і пяць ужо 5 народных песьняў на галасы 3) заснавалася аматарская група й рыхтуе показ «Чорт і баба» Ф. Аляхновіча, 4) аб скаўцкай працы ўжо пісалася ў «Бацькаўшчыне», 5) ад групы праведзена па адным прадстаўніку ў Дарэдны Камітэт пры ІРО і ў Нацыянальны Камітэт. У працэнтным дачыненні пры галасаванні Беларусы былі на першым месцы — 92%, далей Украінцы — 78 працэнтаў. Расейцы галасаваннем не маглі правесці сваіх кандыдатаў.

Беларусы цесна супрацоўнічаюць з Украінцамі, якія шмат у чым памагаюць. У ўкраінскай царкве іхны сьвятар моліцца за Аўтакефальную Украінскую Царкву, за Украіну, а часыньна дадае да свайго ішчэ й Беларусь. Нашыя наведваюць украінскую царкву.

Хоць Беларусаў у Мітэнвальд прыхала невялікая колькасць, але яны зрабіліся галоснымі сярод іншых, колькасна большых групаў, у мястэчку, у ІРО і навет далей. У украінскім лягерьх ў Мітэнвальдзе ёсьць больш за 300 Беларусаў, паводля ўкраінскіх дадзеньх. Да іх ужо дайшлі беларускія часопісы й «Бацькаўшчына» зь мясцовага ўкраінскага кіёску, у якім прадаецца й нашае друкаванае слова.

Аднак вялікая перанікода, на вялікі жаль, у нас тут — гэта, што не стае людзкіх сілаў на работу, якую тут можна правесці...

А так — беларускі Мітэнвальд жыве!

А. Лесавы.

НАТАЛЬЯ АРСЕНЬНЕВА НА МІЖНАЦЫЯНАЛЬНЫМ ЛІТАРАТУРНЫМ ВЕЧАРЫ.

29 лістапада 1947 году ў Рэгэнсбургу адбыўся міжнацыянальны літаратурны вечар Д.П. наладжаны Акруговым Аддзелам Міжнацыянальнага Паразумьвальнага Бюро Д.П. на Рэгэнсбургскую акругу. У тэатральнай залі мясцовага лягерьх выступалі паэты й пісьменьнікі Беларусаў, Украінцаў, Палякаў і Казакоў. Выступленьне нашае паэты Н. Арсеньвай было спаткана ўсімі асабліва цяпла.

БЕЛАРУСКІ ТЭАТР ЭСТРАДЫ

23-га лістапада сёлета мяшаны лягерь Майнлэйс наведла запрошаная тэатральная труп Беларускага Тэатру Эстрады. Труп гасцявала тры дні, даўшы рад высокамастацкіх паказаў і стварыўшы гэтым запраўды штось такое, чаго жадае шэры жахар лягерьх.

Мастацка выкананьне песьні й скэчы надоўга застаўцца ў душах нашых выгнанцаў.

М. В.

НОВЫ АДРЫС ГАЛОЎНАЕ ГАСПОДЫ СКАЎТАЎ

Галоўная Гаспода Згуртаваньня Беларускіх Скаўтаў на Чужыне паведамляе, што месца знаходжаньня яе ад 1-га сьнежня 1947 г. у Маервіку каля Фленсбургу, куды й скіроўваць усякую карэспандэнцыю й перасылкі.

Адрас:

(24b) Glücksburg bei Flensburg, D.P. Camp Meierwik, Whiteruthenian Scouts Association Headquarters.

НАШ ФОНД

ФОНД «БАЦЬКАЎШЧЫНЫ»

Падаём да ведама прыплыў ахвяраў на фонд газэты «Бацькаўшчына», аб запачаткаваньні якога было абвешчана ў папярэднім № 3 нашае газэты.

Жыхары лягерьх Міхэльсдорф	— 1.240 н.м.
Міхайлоўскі С. (Віндышбэргэрдорф)	— 200 н.м.
Дзяндубовіч А. (Віндышбэргэрдорф)	— 200 н.м.
Чудзіновіч Б. (Остэргофэн)	— 300 н.м.
а. М. Маскалік	— 100 н.м.
В. Ч. (Швабія)	— 50 н.м.
Русак А. (Рэгэнсбург)	— 100 н.м.
Макарэвіч Я. (другая складка)	— 50 н.м.
Батура У. (другая складка)	— 55 н.м.
Папярэднія зклады (гл. № 2 газэты)	— 100 н.м.
Усяго	2.365 н.м.

Усім ахвярадаўцам — наша шчырае ўдзячнасьць!

Але асабліва хочацца нам тут адзначыць трох, можа наймалодшых, ды разам із тым найшчадрэйшых нашых ахвярадаўцаў — скаўтаў зь Міхэльсдорфу, сяброў Запрудніка Янку, Кіпеля Вітаўта й Цьвірку Уладзімера, кажны зь якіх злажыў па 100 н.м. у фонд нашае газэты, даўшы гэтым і найвышэйшні сумні асабістае складкі сярод усіх, зложаных у Міхэльсдорфе. Іхны сьбра, скаўт Жучка Янка, таксама злажыў 50 н.м. Гэтка ахвярнасьць нашых скаўтаў (пры гэтым у большыні сіротай і няфункцыйных у сыстэме ІРО) асабліва рашчальвае нас і разам із тым уздымае на духу да працы, за вынікі якое можам быць спакойнымі, маючы за сабой падтрыманьне такое шчырае й аддае нацыянальнай справе моладзі. Мы прыймаем гэтыя скаўцкія складкі, як іхнае гарачае «Папагатове!» на якое можна адказаць толькі такім-жа — «Заўсёды!»

У БЕЛАСТОЧЧЫНЕ.

Як ведама, нашыя землі Беластоцчыны — Беласток, Саколка, Аўгустоў і Гайнаўка — трапілі ў межы новае балшавіцкае Польшчы. Супраць балшавіцкіх акупантаў у Беластоцчыне разгарэлася вострае змаганьне, асяродкамі якога былі Беларускае пушка й Аўгустоўскія лясы. Пацыфікацыя леташняга году, у якой брала ўдзел дывізія польскага войска пад камандай генэрала Пашкевіча й аддзелы НКВД, не магла даць рады, перасунуўшы толькі вялікія партызанскія згуртаваньні на тэрыторыю цяпершняй БССР. Адпор усяго жыхарства змусіў польскія ўлады часова прыпыніць прымушовае высяленьне беларусаў у Саветы. Выселена толькі 30.000. Пакінутых каля 500.000 пад сталаю пагрозаю высяленьня спрабуюць хуткім тэмпам спалёніваць.

ШУКАЮЦЬ...

Кошт абвесткі — па адной марцы за кажнае асобнае слова. Аплата наперад.

Садоўскіх Антона й Ганну, Ганну, Галіну й Віталія — сын і брат Шура. Весткі на адміністрацыю «Бацькаўшчыны».

Бацьку Палаўца Супрона, маці Марыю й брата Хведэра — усе з Васілевіцкага раёну, Палескае акругі, былі ў Нямеччыне, у Мэкленбургу — сын Мікалай. Весткі на адрас: Paul Ragosin, Case Postale 66, Nice (France).

Сына Грыца Івана, нар. 1926 у Тарасавічах, апошняя вестка была зь Нямеччыны, Rastatt-Baden, лягерь «Ost» — бацька Грыц Рыгор. Весткі на адміністрацыю «Бацькаўшчыны».

Брата Дайнэка Мікіту — брат. Весткі на адрас: Stanislaw Kutschynski, (26b) Immendorf bei Braunschweig, D.P. Lager ABC.

Дачку Блашчаницу Зіну, нар. 12.9.1824, апошні адрас у Нямеччыне быў:

Frauen-Wohnlager am Naumonnteich, Geyer Erzgeb. — бацька Блашчаница Тодар зь Іванкавічаў, вол. Моўчадзь, Баранавіцкага павету. Весткі на адміністрацыю «Бацькаўшчыны».

Лукашэвічаў: Пятра, Паўла, Алексеу, Кацю, Любу — Лукашэвіч Ян. Весткі на адрас:

(13a) Windischbergerdorf bei Cham, D.P. Lager.

Салавей Аўгено, нар. 1917, зь дзецьмі Ларысай, нар. 1938, Мікалаем, нар. 1940, і Валентынай, нар. 1943, вывезеных у 1944 г. у Нямеччыну (перад вайной жылі ў Глаўсэвічах каля Слоніма) — Салаўёў Мікалай. Весткі на адрас:

(13b) Gersthofen, D.P. Camp bei Augsburg, Block 45, Zi. 1. Каморніка Мікалая, гадоў 28, зь Любчы, апошнім часам быў у Мюнхэне — Салыга Ганна. Весткі на адміністрацыю «Бацькаўшчыны».

Раманоўскіх Станіслава, нар. 1923, Кастуся, нар. 1926, якія ў 1945 г. былі на заходзе Нямеччыны — бацькі. Весткі на адміністрацыю «Бацькаўшчыны».

Сына Нормыка Рамана, нарадж. 1.12.1927 — маці Нормы Алена. Весткі на адрас: Noruk Helena, (14b), Biberach Riss Bismarckring 62.

Бацьку Сіткевіча Сямёна, маці Аксеньню й брата Міхала, якія да чэрвеня 1944 жылі ў Чыжыхах, Косаўскага р., Берасцейскай акр., — Сіткевіч Канстантын. Весткі на адрас: Sitkiewicz K. High Ash Camp Thetford, Norfolk, England.

УВАГА!

ДА ўсіх, што ЭМІГРУЮЦЬ

Усе беларусы, што прыжываюць на прыватных кватэрах і хацелі-б выехаць на жыцьцё й працу ў Францыю ў нашай нацыянальнай групе, мусяць зьвернуцца да Беларускага Камітэту на Амэрыканскую Зону ў Остэргофэне для атрыманьня анкетаў і інфармацыяў.

Усім беларусам, што выяжджаюць зь Нямеччыны ў іншыя краі, раіцца звярнуцца да Беларускіх Зонных Камітэтаў — на Амэрыканскую зону (Остэргофэн) або на Ангельскую зону (Ольдэнбург) для атрыманьня рэкамэндацыйнага пасьветчання з адрасам беларускай арганізацыі, што памагае сваім суродзічам у выбраным ім краі.

ДА ЧЫТАЧОЎ «БАЦЬКАЎШЧЫНА» У ВЯЛІКАБРЫТАНІІ

Выпісваць і аплываць нашу газэту ў Вялікабрытаніі можна толькі праз рэдакцыю дватэньдніка «Беларус на чужыне» — адрас:

174, Finborough Rd. LONDON S. W. 10

Цана асобнага нумару ў Вялікабрытаніі (як пры адзіночным купляньні, так і пры перадылаце на якую-хаця колькасць нумароў) — 6 пэнсаў.

Такса аплаты абвестак: 1 балона — 600 марак, 1/2 балоны — 350 мар., 1/4 бал., — 200 мар., 1/8 бал., — 100 мар., 1/16 бал. — 50 мар., 1/32 бал. — 25 мар. У тэксьце — на 100% даражэй. Аплата наперад.

Whiteruthenian Newspaper „The Fatherland“
Authorized by Headquarters European Command Civil Affairs Division A.P.O. 757, A.G. 383, 7 GEC-AGO.
Administration — (13b) Osterhofen, Ndb., Whiteruthenian D.P. Camp.
Printed by: Hils & Maier, Dingolfing, Bruckstraße 99.